

यूजीसी एक्ट के विरोध में दिल्ली जा रहे

महामंडलेश्वर यति नरसिंहानंद गिरी को पुलिस ने किया नजरबंद

शाह टाइम्स संवाददाता गाजियाबाद। शिवशक्ति धाम डायना के पीठाधीश्वर व श्रीपंचदशनाम जुना अखाड़े के महामंडलेश्वर यति नरसिंहानंद गिरी महाराज आज अपने डॉ उदित त्यागी और अनिल यादव के साथ यूजीसी एक्ट के विरोध में दिल्ली जंतर मंतर पर प्राणदान हेतु आमरण अनशन करने जा रहे थे।उनके साथ उनके शिष्य यति रणसिंहानंद जी, यति अभयानंद जी, यति धर्मानंद जी, मोहित बजरंगी और डॉ योगेन्द्र योगी भी थे। महामंडलेश्वर यति नरसिंहानंद गिरी महाराज का



कहना है कि भारत के उच्च स्तरीय गुप्तचर विभाग के अधिकारियों में चर्चा है कि यह यूजीसी एक्ट अरब देशों विशेष रूप से संयुक्त अरब अमीरात की

योजनाओं का हिस्सा है।आज वैश्विक इस्लामिक थिंक टैंक का मानना है कि जब तक भारत से ब्राह्मण, क्षत्रिय और वैश्य डी एन ए को नहीं बदला जाएगा तब

तक भारत का पूर्ण इस्लामीकरण संभव नहीं है। भारत के इस्लामीकरण के बिना पूरी दुनिया के इस्लामीकरण का लक्ष्य कभी भी पूरा नहीं हो सकता।इतने दमन और अत्याचारों के बाद भी ब्राह्मण, क्षत्रिय और वैश्य समाज सनातन धर्म को ढाल बन कर खड़े थे।अगर यह ढाल हट जाए तो भारत के इस्लामीकरण को कोई नहीं रोक सकता।इसीलिए उन्होंने भारत के मौलानाओं के माध्यम से आर एस एस के नेताओं को अपनी पकड़ में लेकर ये यूजीसी एक्ट लागू करवाया है। इसी

यूजीसी एक्ट का विरोध करने महामंडलेश्वर यति नरसिंहानंद गिरी महाराज अपने साथियों के साथ दिल्ली जंतर मंतर पर प्राणदान करने जा रहे थे। परन्तु गाजियाबाद पुलिस ने शिवशक्ति धाम डायना गाजियाबाद को पुलिस छावनी बना कर उनको मंदिर में ही नजरबंद कर दिया। महामंडलेश्वर यति नरसिंहानंद गिरी महाराज ने इसे अपने लो. कर्ताधिकार अधिकारों का हनन करार देते हुए उत्तर प्रदेश के मुख्यमंत्री योगी आदित्यनाथ से सनातन धर्म को बचाने की मांग की अपील की।



शाह टाइम्स संवाददाता मोदीनगर। उपजिलाधिकारी मोदीनगर की अध्यक्षता में तहसील मोदीनगर जनपद गाजियाबाद के राजस्व ग्रामों में ग्राम पंचायत/ सार्वजनिक भूमि/सम्पत्ति से अतिक्रमण हटाने व भूमाफियाओं के विरुद्ध प्रभावी कार्यवाही किये जाने हेतु बैठक आहूत की गयी है। जिसमें सम्बन्धित अधिकारियों

को दिशा- निर्देश दिये गये। एसडीएम अजित कुमार सिंह सहायक पुलिस आयुक्त मोदीनगर अमित सक्सेना ,तहसीलदार मोदीनगर रजत सिंह, क्षेत्रीय वनाधिकारी मोदीनगर, अधिशासी अभियन्ता, लोक निर्माण विभाग खण्ड-2 गाजियाबाद, अधिशासी अभियन्ता, सिंचाई गंग नहर मेरठ खण्ड मेरठ तथा प्रभारी निरीक्षक थाना भोजपुर उपस्थित रहे।

एमपीएस पब्लिक स्कूल में बसंत पंचमी का त्योहार मनाया गया हर्षोल्लास से

छात्रों ने आकर्षक नृत्य प्रदर्शन और भावपूर्ण सरस्वती वंदना में भाग लिया इस अवसर पर प्रधानाचार्या सुनिता जॉनसन प्रसाद ने मां सरस्वती के महत्व और ज्ञान के महत्व पर एक विचारोत्तेजक भाषण दिया

बसंत पंचमी का त्योहार बड़े उत्साह के साथ मनाया गया। इस अवसर पर ज्ञान और विद्या की देवी सरस्वती की पूजा की गई एवं हवन भी कराया गया। बच्चों ने मां सरस्वती को पुष्प अर्पित किये और अपनी पुस्तकें मां के चरणों में रखकर आशीर्वाद लिया। इस अवसर पर स्कूल के चेयरमैन राजीव त्यागी ने बच्चों को शिक्षा का महत्व समझाया एवं माता सरस्वती के बारे में बताया। छात्रों ने आकर्षक नृत्य प्रदर्शन और भावपूर्ण सरस्वती वंदना में भाग लिया। इस अवसर पर प्रधानाचार्या सुनिता जॉनसन प्रसाद ने मां सरस्वती के महत्व और ज्ञान के

महत्व पर एक विचारोत्तेजक भाषण दिया। इस समारोह का उद्देश्य छात्रों में ज्ञान, बुद्धिमत्ता और सीखने के मूल्यों को बढ़ावा देना था। कार्यक्रम का समापन एक भव्य आरती और प्रसाद वितरण के साथ हुआ। इस अवसर पर डायरेक्टर आशा त्यागी विद्यालय की उप प्रधानाचार्या पुनम शर्मा प्राइमरी विंग ईचार्ज प्रियलता शर्मा एवं अत्यु शिक्षक गण स्ति त्यागी माया तिवारी नीतु सिराही तनुशी सीमा रानी ललिता सिंह साक्षी शर्मा सम्पत्ति पोखरियाल अलका रानी अंजली सिंह आनंद वर्मा और स्वदेश शर्मा आदि उपस्थित रहे।

ब्राहमणों को अपमानित करने के सम्बन्ध में सौंपा ज्ञापन

पुलिस कर्मियों पर जल्द से जल्द हो कार्रवाई: बीके शर्मा हनुमान

शाह टाइम्स संवाददाता गाजियाबाद। विश्व ब्रह्मभूषण ब्राह्मण महासभा के तत्वाधान में जिलाधिकारी के माध्यम से मुख्यमंत्री को ज्ञापन भेजकर तत्काल पुलिस कर्मियों पर कार्रवाई की मांग की गई है। ब्रह्मभूषण विभूति बी. के. शर्मा 'हनुमान' ने कहा कि इन दिनों प्रयागराज में माघ मेला चल रहा है। मेले में संगम पर स्नान कर अपने जीवन को सफल बनाने के लिए देश ही नहीं पूरे विश्व से श्रद्धालु यहाँ पहुँच रहे हैं।

दिनांक 18.01.2026 को 'मौनी अमावस्या स्नान' पर स्वामी अविभूक्तेश्वरानंद सरस्वती भी स्नान के लिए पहुँचे थे, मगर उनको स्नान नहीं करने दिया गया, यहाँ तक कि उनके साथ अभद्रता भी की गई, साथ ही उनके शिष्यों को पुलिस ने जमकर पीटा। इतना ही नहीं



बटुक ब्राह्मणों की पुलिसकर्मियों ने चोटी तक पकड़कर खींची। समाज-भारत ही नहीं पूरे विश्व को सही दिशा-दर्शा देने वाले ब्राह्मण समाज ने ही भक्ति, आध्यात्म शिक्षा, ज्ञान, सभ्यता के साथ अच्छे संस्कार देने का काम किया है। इसी कारण ब्राह्मणों को सबसे अधिक पूजनीय

व आदरणीय माना जाता है। वहीं चोटी का भी हिंदू धर्म में विशेष महत्व है।चोटी तो हिंदू धर्म को पहचान है। इसके बावजूद प्रयागराज के जो माघ मेले जात-पंथ के भेदभाव को मिटाकर पखसुधैव कुटुम्बकम् की परिभाषा को चरितार्थ करता है, उसके अंदर ब्राह्मणों

को स्नान करने से रोकना, बटुक ब्राह्मणों की चोटी खींचना ना सिर्फ ब्राह्मण समाज वरन पूरे हिंदू समाज का अपमान है। पुलिसकर्मियों ने बटुक ब्राह्मणों की पिटाई कर व उनकी चोटी खींचकर ना सिर्फ हिंदू समाज को विश्व के सामने अपमानित किया, बल्कि बहुत बड़ा पाप व अपराध भी किया है।

अतः सभी दोषी पुलिसकर्मियों के खिलाफ तुरंत ही सख्त कार्रवाई की जाए, ताकि भविष्य में इस प्रकार की घटनायें पुनः न हो सकें। इस अवसर पर रमेश चन्द्र शर्मा , बृज किशोर शर्मा बृजवासी, विनोद कुमार , हरिशंकर शास्त्री, लालमणि त्रिपाठी, युग शर्मा, रवि पांडे, इंदेश मिश्रा, आशीष ओझा, कार्तिकेय तिवारी, वासु कोशिक, पुष्पराज त्रिपाठी आदि उपस्थित रहे।

आजाद समाज पार्टी में संगठनात्मक मजबूती की दिशा में अहम निर्णय

सतपाल चौधरी को आजाद समाज पार्टी (काशीराम), राजस्थान का पुनः प्रदेश प्रभारी नियुक्त किया गया है। वे राष्ट्रीय कोर कमिटी के सदस्य भी हैं।

शाह टाइम्स संवाददाता गाजियाबाद। नगीना लोकसभा क्षेत्र से सांसद एवं आजाद समाज पार्टी (काशीराम) के राष्ट्रीय अध्यक्ष एडवोकेट चंद्रशेखर आजाद ने संगठन के प्रति समर्पण, निष्ठा एवं सक्रिय भूमिका को देखते हुए सतपाल चौधरी पर एक बार फिर विश्वास जताया है। इसी क्रम में सतपाल चौधरी को आजाद समाज पार्टी (काशीराम), राजस्थान का पुनः प्रदेश प्रभारी



नियुक्त किया गया है। वे राष्ट्रीय कोर कमिटी के सदस्य भी हैं। यह निर्णय राजस्थान प्रदेश में पार्टी संगठन को और अधिक सशक्त, सक्रिय एवं जनआंदोलन से जोड़ने की दृष्टि से लिया गया है। सतपाल चौधरी

ने अपने पूर्व कार्यकाल में संगठन विस्तार, कार्यकर्ताओं को एकजुट करने तथा पार्टी की नीतियों और विचारधारा को जन-जन तक पहुँचाने में महत्वपूर्ण भूमिका निभाई है। उनके नेतृत्व में पार्टी ने राजस्थान में सामाजिक न्याय, बहुजन अधिकार और संविधान की रक्षा के मुद्दों को मजबूती से उठाया है। राष्ट्रीय अध्यक्ष एडवोकेट चंद्रशेखर आजाद ने इस अवसर पर विश्वास व्यक्त करते हुए कहा कि सतपाल चौधरी का अनुभव, संगठनात्मक क्षमता और जमीनी पकड़ पार्टी को राजस्थान में नई ऊँचाइयों तक ले जाएगी। उन्होंने उम्मीद जताई कि आने वाले समय में पार्टी राजस्थान में और अधिक मजबूती के साथ जनता की

आवाज बनेगी। प्रदेश प्रभारी बनाए जाने पर सतपाल चौधरी ने राष्ट्रीय अध्यक्ष एडवोकेट चंद्रशेखर आजाद का आभार व्यक्त करते हुए कहा कि वे पार्टी द्वारा सौंपी गई इस जिम्मेदारी को पूरी निष्ठा, ईमानदारी और संचर्ष के साथ निभाएंगे। उन्होंने कहा कि आजाद समाज पार्टी (काशीराम) का लक्ष्य सामा. जिक न्याय, समानता और बहुजन समाज के अधिकारों की रक्षा है, जिसके लिए वे पूरी ताकत से कार्य करेंगे। इस नियुक्ति से राजस्थान प्रदेश के कार्यकर्ताओं एवं समर्थकों में उत्साह का माहौल है और सभी ने एकजुट होकर पार्टी को मजबूत करने का संकल्प लिया है।

श्री राम मंदिर निर्माण की द्वितीय वर्षगांठ पर निकाली गई शोभा यात्रा

शाह टाइम्स संवाददाता साहिबाबाद। अयोध्या में श्री राम मंदिर के निर्माण के द्वितीय वर्षगांठ के उपलक्ष में कौशांबी में भव्य शोभा यात्रा निकाली गई। यात्रा में मुख्य अतिथि साहिबा. बाद विधानसभा से विधायक एवं प्रदेश सरकार में कैबिनेट मंत्री सुनील शर्मा शामिल रहे। क्षेत्रीय पार्षद कुसुम गोयल एवं पूर्व पार्षद डॉ मनोज गोयल द्वारा मंत्री का स्वागत किया गया।

इस अवसर पर मंत्री जी ने क्षेत्र की जनता को इस अवसर की बधाई दी और कहा कि इस धार्मिक कार्य में क्षेत्र के लोग बड़ी संख्या में यात्रा में आए ऐसा लगता है जैसे कलयुग समाप्त होने वाला है और सतयुग आने वाला है। कार्यक्रम के आयोजक आयोजन संयोजक दीपक गुप्ता सुनील



गांधी एवं पप्पू चौपाल का इस कार्यक्रम के लिए धन्यवाद किया। जिन्होंने इतना भव्य आयोजन किया यात्रा में बैंड बाजा ढोल नगाड़े घोड़े और घोड़ा बगरी में बैठकर भगवान राम और सीता को रूप में कलाकारों का जगह-जगह स्वागत हुआ जगन्नाथ मंदिर द्वारा हरे रामा हरे कृष्णा की टीम भी

यात्रा में शामिल रही यात्रा का जगह-जगह पर भव्य स्वागत हुआ कौशांबी पार्क ग्रुप द्वारा भगवान राम सीता की आरती एवं हनुमान चालीसा का पाठ पढ़ा गया और वहां आए सभी लोगों को कचौड़ी और दाल वितरण हुआ समाजसेवी एसएन सिंगला एवं के ए ब्लॉक की अध्यक्ष नीतू

नीतू जैन और उनकी टीम द्वारा यात्रा का स्वागत फूलों से और मिठाई बाटकर कर किया गया समाजसेवी अजीत नारंग द्वारा इस यात्रा का स्वागत वेब पब्लिकर हॉल स्थित ग्रैंड मिलन बैकिंग हॉल के बाहर फूल मालाओं से और सभी लोगों को गरमा गरम सूप पिलाकर किया गया।

देश के युवाओं को नेताजी सुभाष चंद्र बोस के विचारों पर चलने की आवश्यकता: सुनील शर्मा



शाह टाइम्स संवाददाता मोदीनगर। शहर कांग्रेस कमिटी मोदीनगर के तत्वाधान में नेता. जी सुभाष चंद्र बोस की प्रतिमा पर माल्यार्पण कर नेताजी का जन्मदिन धूमधाम से मनाया गया। इस अवसर पर उत्तर प्रदेश कांग्रेस के सदस्य सुनील शर्मा ने कहा कि सुभाष चंद्र बोस जी जिन्हें नेताजी के नाम से देश में जाना गया उन्होंने नारा दिया था कि तुम मुझे खून दो मैं तुम्हें आजादी दूंगा जो आज भी देश के हर नागरिक व युवाओं के दिलों पर अंकित है। यह नारा राष्ट्र के प्रति

प्रतिबद्धता, कर्तव्य और जिम्मेदारी का एहसास कराता है हमें अपनी स्वतंत्रता को मजबूती देने के लिए अपने प्रयासों में दृढ़ रहना होगा जो महान बलिदानों और प्रयासों से प्राप्त हुई है। इस दौरान प्रमुख रूप से कांग्रेस के नगर अध्यक्ष बृजेश कुमार सेन, पूर्व प्रदेश सचिव युवक कांग्रेस अभिनवशर्मा, मोदीनगर ब्लॉक अध्यक्ष चांद वीर चौधरी, वरिष्ठ कांग्रेस नेता संजय शर्मा, कांग्रेस नेता अजीत मलिक, मोदीनगर शहर कांग्रेस कमिटी के सचिव पवन कोरी आदि मौजूद रहे।

श्री ठाकुर द्वारा बालिका विद्यालय में बसंत पंचमी के उपलक्ष्य में विद्या की देवी मां सरस्वती के पूजन का आयोजन

शाह टाइम्स संवाददाता गाजियाबाद। माघ मास की पंचमी तिथि को श्री ठाकुर द्वारा बालिका विद्यालय में बसंत पंचमी के उपलक्ष्य में विद्या की देवी मां सरस्वती के पूजन का भव्य आयोजन किया गया। इस शुभ अवसर पर विद्यालय की प्रधानाचार्या जी विद्यालय की प्रबंधन कमिटी के सम्मानित सदस्य, अध्यापिकाएं तथा विद्यालय की सभी छात्राएं उपस्थित रही। कार्यक्रम का शुभारंभ विद्यालय की प्रधानाचार्या पुनम शर्मा जी ने हैंड गर्ल के साथ मां सरस्वती के



समक्ष दीप प्रज्वलित करके किया तथा छात्राओं ने मां सरस्वती के समक्ष नृत्य प्रस्तुत किया। सरस्वती पूजन के बाद हवन किया गया।विद्यालय के मैनेजर ज्ञान प्रकाश गोयल जी ने मां सरस्वती का पूजन करके छात्राओं के उज्ज्वल भविष्य की

कामना की। पूजन के पश्चात प्रसाद वितरण किया गया। इस अवसर पर प्रबंध समिति की ओर से दिनेश कुमार गोयल (सौंप वाले), मोहित गुप्ता, आलोक गर्ग, शरद कुमार गर्ग, शिवांक गर्ग, विभार गोयल, विपिन कंसल इत्यादि उपस्थित रहे।

कामना की। पूजन के पश्चात प्रसाद वितरण किया गया। इस अवसर पर प्रबंध समिति की ओर से दिनेश कुमार गोयल (सौंप वाले), मोहित गुप्ता, आलोक गर्ग, शरद कुमार गर्ग, शिवांक गर्ग, विभार गोयल, विपिन कंसल इत्यादि उपस्थित रहे।

नेताजी सुभाष चंद्र बोस की जयंती धूमधाम से मनाई

शाह टाइम्स संवाददाता मोदीनगर। डॉ के एन मोदी साइंस एंड कॉमर्स कॉलेज मोदीनगर में स्वतंत्रता समर के महानायक, महान देशभक्त,क्रान्तिकारी, साहसी नेता, संघर्ष और बलिदान के लिए प्रसिद्ध, विलक्षण प्रतिभा के धनी "आजाद हिन्द फौज" का निर्माण करने वाले "जय हिन्द" और "दिल्ली चलो" का नारा देने वाले नेताजी सुभाष चंद्र बोस की जन्म जयंती कॉलेज के शिक्षकों छात्रों एवं कार्यालय स्टाफ ने धूमधाम से "पराक्रम दिवस" के रूप में मनाई।इस अवसर पर विद्यालय के शिक्षकों ने नेताजी से संबंधित अनेक संस्मरण सुनाए तथा उन्हें नमन करते हुए समस्त स्टाफ एवं छात्रों ने नेताजी की प्रतिमा पर माल्यार्पण कर



श्रद्धा सुमन अर्पित किए। इस दौरान बसंत पंचमी के अवसर पर मां सरस्वती के प्रार्थन में ज्ञान की देवी मां सरस्वती से विद्यालय परिवार के लिए अमन, शांति, विवेक, बुद्धि और ज्ञान के लिए पूजा अर्चना कर विद्यालय की उन्नति के लिए हवन का आयोजन कराया गया।इस दौरान विद्यालय में एक निबंध प्रतियोगिता एवं पोस्टर

प्रतियोगिता का भी आयोजन कराया गया तथा विजयी छात्रों को कॉलेज के प्रधानाचार्य डॉ सतीश चन्द्र अग्रवाल ने प्रतीक चिन्ह एवं प्रमाण पत्र देकर सम्मानित किया। कार्यक्रम की अध्यक्षता कॉलेज के प्रधानाचार्य डॉ सतीश चंद्र अग्रवाल एवं संच. आलन कॉलेज के एन सी सी अधिकारी प्रवीण जैन ने किया। समस्त शिक्षक मौजूद रहे।

प्रतियोगिता का भी आयोजन कराया गया तथा विजयी छात्रों को कॉलेज के प्रधानाचार्य डॉ सतीश चन्द्र अग्रवाल ने प्रतीक चिन्ह एवं प्रमाण पत्र देकर सम्मानित किया। कार्यक्रम की अध्यक्षता कॉलेज के प्रधानाचार्य डॉ सतीश चंद्र अग्रवाल एवं संच. आलन कॉलेज के एन सी सी अधिकारी प्रवीण जैन ने किया। समस्त शिक्षक मौजूद रहे।

आईटीएस स्कूल ऑफ मैनेजमेंट में

मिशन शक्ति के तहत पुलिस कर्मियों के लिए आयोजित प्रशिक्षण सत्र का समापन

शाह टाइम्स संवाददाता गाजियाबाद। आई.टी.एस स्कूल ऑफ मैनेजमेंट मोहन नगर में पुलिस कर्मियों के लिए 'मिशन शक्ति' के तहत चार दिवसीय प्रशिक्षण सत्र का सफल आयोजन किया गया। जिसमें 200 पुलिस कर्मियों ने उत्साह पूर्वक भाग लिया। संस्थान के चाणक्य ऑडिटोरियम लॉबी में पुलिस कर्मियों के लिए आयोजित चार दिवसीय ट्रेनिंग कार्यक्रम संपन्न हुआ। इस अवसर पर आई टी एस- द एजुकेशन ग्रुप के पश्चात सर्व प्रथम आई टी एस स्कूल ऑफ मैनेजमेंट के नि.द. शक डॉ अजय कुमार ने पुलिस

कार्य क्रम के आयोजन हेतु अपनी प्रसन्नता व्यक्त की तथा सभी प्रतिभागियों को अपनी शुभकामनाएं दी। आई टी एस -द एजुकेशन ग्रुप के वाइस चेयरमैन अर्पित चट्टा ने अपने संदेश में सभी वरिष्ठ अधिकारियों के प्रति निष्ठा और आदर का भाव प्रदर्शित करते हुए अपनी कुतज्ञता व्यक्त की साथ ही देश में पुलिस कर्मियों के महत्वपूर्ण योगदान की सराहना की। पारंपरिक दीप प्रज्वलन के पश्चात सर्व प्रथम आई टी एस स्कूल ऑफ मैनेजमेंट के नि.द. शक डॉ अजय कुमार ने पुलिस



कमिश्नर जे रविन्द्र गौर एवं एडिशनल पुलिस कमिश्नर केशव कुमार चौधरी के सहयोग एवं सान्निध्य की सराहना की। डॉ अजय कुमार ने अपने भाषण में पुलिस कर्मियों के कार्य

क्षमता और समर्पण का जिक्र किया। उनका संबोधन काफी प्रेरणादायक और भावनात्मक था। उन्होंने कहा कि पुलिस शहर का कवच है जो नागरिकों की सुरक्षा और सुविधा सुनिश्चित

करती हैं और किसी भी परिस्थिति में सदैव अपनी ड्यूटी पर तत्पर रहती हैं। कठिन परिस्थितियों में कार्य करने से उन्हें मानसिक और शारीरिक थकान का सामना

करना पड़ता है अतएव ऐसे में एक प्रभावी संवाद कौशल, सार्वजनिक व्यवहार और मनोवैज्ञानिक सशक्तता की आवश्यकता है और ऐसे में यह चार दिवसीय ट्रेनिंग कार्यक्रम काफी प्रभावी और सराहनीय सिद्ध हो सकता है। इस अवसर पर आई टी एस गाजियाबाद के निदेशक डॉ सुनील कुमार पाण्डे और सत्र संचालिका प्रो. याचना मल्होत्रा एवं प्रो शिल्पी राणा उपस्थित थे। राष्ट्रीय गान के साथ कार्य क्रम की समाप्ति की गई। सभी प्रतिभागी काफी उत्साहित थे।

विकास भवन में ब्लैकआउट मॉक ड्रिल का सफल आयोजन

ब्लैकआउट मॉक ड्रिल में दिखा आपदा प्रबंधन की तैयारी का अनुकरणीय समन्वय

शाह टाइम्स संवाददाता
बागपत। शुक्रवार को सायं 6.00 बजे से आयोजित ब्लैकआउट मॉक ड्रिल का सफलतापूर्वक आयोजन किया गया। यह मॉक ड्रिल न केवल प्रशासनिक तैयारी की परीक्षा थी, बल्कि नागरिक जागरूकता और सहभागिता का भी वास्तविक प्रतिि. बंब बनी। इस मॉक ड्रिल से जिले की आपदा प्रबंधन योजना की समीक्षा, विभिन्न विभागों की विभागीय योजनाओं का मूल्यांकन और आपातकालीन प्रतिक्रिया तंत्र की उपयोगिता को सुदृढ़ किया गया।

ड्रिल की शुरुआत विकास भवन से सायरन के माध्यम से हुई। कंट्रोल रूम को सूचना प्राप्त हुई कि विकास भवन क्षेत्र में हवाई हमला संभावित है जिसके क्रम में सायरन बजाकर संकेत दिया गया कि ड्रिल प्रारंभ हो चुकी है। एलान के साथ ही समूचे जनपद में बिजली आपूर्ति को नियोजित रूप से बाधित कर



ब्लैकआउट की स्थिति बनाई गई। कंट्रोल रूम को सूचना प्राप्त हुई कि विकास भवन में कुछ लोग चोटिल हो गए हैं, जिसके क्रम में तत्काल स्वास्थ्य विभाग को सूचित कर एम्बुलेंस को व्यवस्था की गई। विकास भवन में बिजली गुल रही और अंदर फंसे लोगों को स्ट्रैचर के माध्यम से सकुशल बाहर लाकर एम्बुलेंस द्वारा अस्पताल भेजा गया। मलबे के नीचे दबे लोगों को भी रेस्क्यू किया गया। लोगों को बताया गया कि ऐसे स्थिति में किस प्रकार अपने घरों के भीतर सुरक्षित रहना

चाहिए। विकास भवन से सूचना प्राप्त हुई कि बिल्डिंग में आग लग गई है और कुछ लोग फंसे हुए हैं। तत्काल राहत कार्य शुरू किया गया। इस दौरान आग बुझाने की ड्रिल का भी प्रदर्शन हुआ, जिसमें फायर ब्रिगेड ने तत्परता से कार्य करते हुए आग बुझाई। आपदा विभाग, पुलिस, अग्निशमन, स्वास्थ्य विभाग आदि के विशेषज्ञों ने उपकरणों का प्रदर्शन किया। रेस्क्यू टीम ने घटनास्थल पर पहुंचकर स्थिति का आकलन किया। अग्निशमन विभाग ने पानी



और फोम का प्रयोग कर आग बुझाई, सीढ़ियों को मदद से फंसे लोगों को सुरक्षित बाहर निकाला और प्राथमिक उपचार देकर उन्हें अस्थायी फील्ड अस्पताल भेजा गया। ड्रिल के दौरान तीन प्रकार के एयर रेड सायरन का प्रयोग किया गया। इस ब्लैकआउट मॉक एक्सरसाइज में यूथ लीडर अमन कुमार के नेतृत्व में माय भारत, एनसीसी, युवक मंगल दल, उड़ान यूथ क्लब, सविल डिफेंस और आपदा मित्र के स्वयंसेवकों ने महत्वपूर्ण भूमिका निभाई। इस

अभ्यास में पुलिस, स्वास्थ्य, अग्निशमन, विद्युत, नगर निकाय, आपदा प्रबंधन टीम सहित सभी विभागों ने सक्रिय सहभागिता की। इस ड्रिल का आयोजन जिलाधिक. री अस्मिता लाल के निर्देशन में और अपर जिलाधिकारी विनीत उपाध्याय एवं सीडीओ वृजेंद्र शुक्ल के पर्यवेक्षण में हुआ। उन्होंने प्रत्येक सेक्टर से जुड़े अधिकारियों से फीडबैक लिया और प्रतिक्रिया की समीक्षा की। जिलाधिकारी अस्मिता लाल ने कहा, आपदा की घड़ी में केवल प्रशासन की नहीं, हर

नागरिक की भूमिका अहम होती है। इस मॉक ड्रिल में विभागों ने जो अनुशासन और समन्वय दिखाया है, वह सराहनीय है। **ब्लैकआउट मॉक ड्रिल क्यों है जरूरी ?** ब्लैकआउट मॉक ड्रिल एक विशेष प्रकार का आपदा अभ्यास है, जिसका उद्देश्य नागरिकों और प्रशासन को हवाई हमले, युद्ध जैसी आकस्मिक परिस्थितियों में त्वरित, संगठित और सुरक्षित प्रतिक्रिया देना सिखाना होता है। प्रशासन इस अभ्यास से प्राप्त अनुभवों को संक. लित कर व्यापक स्तर पर जागरूकता फैलाने की योजना बना रहा है। इस अवसर पर अधिशासी अधिकारी नगर पालिका बागपत के के भड़ाना, पुलिस क्षेत्राधिकारी विजय कुमार, जिला सूचना अधिकारी राहुल भाटी, मुख्य अग्निशमन अधिकारी अमरेंद्र प्रताप सिंह, जिला युवा अधिकारी डा. योगेश आदि उपस्थित रहे।

मामूली बात पर दो पक्षों के बीच मारपीट व पफायरिंग, एक बच्चे को लगा छर्छा

शाह टाइम्स संवाददाता
बागपत। बड़ौत कस्बे में मामूली बात पर दो पक्षों के बीच मारपीट और फायरिंग हुई। इस घटना में एक बच्चा छर्छा लगने से घायल हो गया। सूचना मिलने पर पहुंची पुलिस ने दो लोगों को हिरासत में लिया है और मामले की जांच शुरू कर दी है।

यह घटना लक्की और अंकित पक्ष के बीच हुई। बताया जा रहा है कि मामूली कहासुनी के बाद दोनों पक्षों में झगड़ा बढ़ गया। आरोप है कि अंकित पक्ष के लोगों ने अपनी छत से तमंचे से फायर किया।



एक नजर

जनपद में 21 वर्षीय युवती लापता, प्रशासन से की तलाश की मांग

शाह टाइम्स संवाददाता
बागपत। जनपद के थाना कोतवाली क्षेत्र के ग्राम लधवाडी से एक 21 वर्षीय युवती लापता हो गई है। युवती अपने घर से बिना बताए कहीं चली गई थी। काफी समय बीत जाने के बाद भी जब वह वापस नहीं लौटी, तो परिजनों ने उसकी तलाश शुरू की। परिजनों ने युवती के रिश्तेदारों, परिचितों और आसपास के गांवों में उसकी खोजबीन की, लेकिन कोई सुराग नहीं मिला। युवती के मोबाइल फोन पर भी संपर्क करने का प्रयास किया गया, लेकिन फोन बंद मिला। युवती के लापता होने से परिवार चिंतित है। परिजनों ने थाना कोतवाली बागपत में युवती की गुमशुदगी की सूचना दी है। पुलिस ने मामला दर्ज कर युवती की तलाश शुरू कर दी है। पुलिस के अनुसार, संभावित स्थानों पर पछताहा की जा रही है और आसपास के सीसीटीवी कैमरों की भी जांच की जा रही है, ताकि युवती के बारे में कोई जानकारी मिल सके। परिजनों ने आम जनता से भी सहयोग की अपील की है। उन्होंने कहा है कि यदि किसी व्यक्ति को युवती के संबंध में कोई जानकारी मिलती है, तो वह पुलिस या परिजनों से संपर्क कर सकता है। परिजनों ने जानकारी देने वाले की पदचान गोपनीय रखने का आश्वासन दिया है। ग्रामीणों ने प्रशासन से मामले की गंभीरता को देखते हुए विशेष टीम गठित कर युवती की तलाश तेज करने की मांग की है।

सामाजिक बिल्डिंग पर तिरंगा फहराने को लेकर बवाल

शाह टाइम्स संवाददाता
बड़ौत। शुक्रवार को बड़का रोड़ स्थित सामाजिक सोसायटी अंजुमन मुल्तानी मुगल आहनगरान की बिल्डिंग पर अगामी 26 जनवरी को ति. रगा फहराने पर हंगामा करने और अराजकता फैलाने की धमकी देने पर एक मीटिंग अंजुमन कार्यालय पर हुई। जिसमें पुलिस उच्चाधिकारियों से उक्त संबंध में कड़ी कानूनी कार्रवाई करने की मांग की गयी। सोसायटी के अध्यक्ष हाजी दिलशाद की अध्यक्षता और नायब सैक्रेटरी सलीम मुल्तानी के संचालन में हुई इस मीटिंग में आरोप लगाया गया कि हाल ही में अली हसन मुल्तानी नामक व्यक्ति ने धमकी दी है कि अगर 26 जनवरी को अंजुमन की बिल्डिंग में गणतंत्र दिवस पर कोई कार्यक्रम हुआ और राष्ट्रीय ध्वज फहराया गया तो अच्छा नहीं होगा। इस व्यक्ति ने हंगामा करने और मौके पर जाकर अराजकता फैलाने की धमकी दी है। मीटिंग में मौजूद सदस्यगण और पदाधिकारी इस धमकी पर बहुत गुस्से में दिखायी दिए। मीटिंग में पुलिस और प्रशासनिक अधिकारियों से उक्त व्यक्ति के खिलाफ जांच कर कड़ी कार्यवाही करने की मांग की गई। वक्ताओं ने कहा कि गणतंत्र दिवस पर किसी भी तरह की अराजकता बर्दाश्त नहीं की जायेगी। इस तरह के समाजद्रोही की जगह जेल में है जो किसी सामाजिक बिल्डिंग पर तिरंगा फहराने से रोकता हो। इस दौरान दिलशाद, रिजवान, इफ्तिखार, आदि दर्जनों लोग मौजूद थे।

महिला कांग्रेस कमेटी ने श्रमिकों पर हो रहे अत्याचार को लेकर की मुहिम तेज

शाह टाइम्स संवाददाता
बड़ौत। महिला कांग्रेस कमेटी बागपत जिलाध्यक्ष उर्मिला सिंह ने अपनी टीम के साथ आधा दर्जन गांवों में नुक़्कड़ सगाई करते हुए श्रमिकों पर हो रहे अत्याचार को लेकर अपनी मुहिम ग्रामीण क्षेत्रों में तेज कर दी है। उन्होंने प्रदेश सरकार पर तिख़ा प्रहार किया। दर्जनों गांव में पहुंची उर्मिला सिंह ने कहा मनरेगा को लेकर मजदूरों का शोषण किसी भी कीमत पर सहन नहीं किया जाएगा। जिसमें की गांव मविकला पूरा महादेव गांव बड़ौली बिजरोल वाजिदपुर बावली आदि गांव में बैठक की। इस दौरान मनरेगा कानून को बचाने और इसे मजबूत करने की मांग उठाई गई। वक्ताओं ने आरोप लगाया कि केंद्र सरकार मनरेगा को कमजोर करने का प्रयास कर रही है, जिससे ग्रामीण क्षेत्रों में पलायन बढ़ेगा और विकास कार्य प्रभावित होंगे। ग्राम चौपाल को संज्ञे. धित करते हुए मनरेगा कहा कि मनरेगा गरीबों और मजदूरों का कानूनी अधिकार है। उन्होंने आरोप लगाया कि सरकार ने मनरेगा का नाम बदल दिया है, लेकिन मजदूरों की मजदूरी बढ़ाने और उन्हें पर्याप्त काम उपलब्ध कराने के लिए कोई ठोस कदम नहीं उठाए गए हैं। गांवों के विकास और गरीबों को रोजगार प्रदान करने में महत्वपूर्ण भूमिका निभाता है। उन्होंने दावा किया कि भाजपा सरकार मनरेगा को बंद करके ग्रामीण विकास को रोकना चाहती है। मलिक ने मनरेगा को बचाने को हर मजदूर और ग्रामीण की आवश्यकता बताया। बागपत महिला जिलाध्यक्ष उर्मिला सिंह नगर अध्यक्ष बड़ौत गुडिया प्रीति अन्य महिला जैसे के साथ बहुत सी महिला शामिल रही मनरेगा बचाओ संग्राम में काफी संख्या में महिलाएं मौजूद रही।



1 किलो120 ग्राम अवैध गांजे के साथ तस्कर गिरफ्तार

शाह टाइम्स संवाददाता
बागपत। बड़ौत कोतवाली पुलिस ने एक अवैध गांजा तस्कर को गिरफ्तार किया है। चेकिंग अभियान के दौरान पकड़े गए इस तस्कर के पास से 1 किलोग्राम 120 ग्राम अवैध गांजा बरामद हुआ है।

गिरफ्तार तस्कर की पहचान बिजरोल निवासी अभिनव उर्फ गोलू के रूप में हुई है। यह गांजा बागपत के विभिन्न क्षेत्रों में तस्करी के लिए लाया गया था। पुलिस अधीक्षक सुरज राय के निर्देशन में पुलिस टीम अपराध नियंत्रण के

लिए अभियान चला रही थी। बरामद किए गए अवैध गांजे की अनुमानित कीमत लगभग 60 हजार रुपये बताई जा रही है। पुलिस अब इस तस्कर की पीछे के बड़े नेटवर्क और अन्य शामिल लोगों की तलाश कर रही है। बड़ौत कोतवाली प्रभारी मनोज चहल ने बताया कि अवैध गांजा तस्कर को गिरफ्तार कर उसके

कब्जे से गांजा बरामद किया गया है। मामले की विस्तृत छानबीन जारी है।



गांव के ही दो व्यक्तियों पर छेड़छाड़ व मारपीट का आरोप

शाह टाइम्स संवाददाता
बागपत। जनपद के चांदीनगर थाना क्षेत्र में एक महिला ने गांव के ही दो व्यक्तियों पर छेड़छाड़ का आरोप लगाया है। महिला का कहना है कि विरोध करने पर उसे जान से मारने की धमकी भी दी गई। पुलिस अधीक्षक कार्यालय में शिकायत के बाद मामला दर्ज कर लिया गया है और पुलिस जांच में जुट गई है। महिला ने अधिकारियों को

बताया कि वह अपनी पुत्रवधू और बेटी के साथ खेत में काम कर रही थी। तभी गांव का एक व्यक्ति अपने साथी के साथ वहां पहुंचा और उसे गन्ने के खेत में खींचने का प्रयास किया। महिला के अनुसार, छेड़छाड़ का विरोध करने पर उसके साथ मारपीट भी की गई। शोर सुनकर अन्य लोगों को आता देख दोनों युवक मौके से फरार हो गए। महिला की तहरीर के आधार पर पुलिस ने



मुकदमा दर्ज कर लिया है। थाना चांदीनगर प्रभारी अरर सिंह ने बताया कि मामले की गहन छानबीन की जा रही है और जांच के बाद नियमानुसार कार्रवाई की जाएगी।

कब्रिस्तान पर बुलडोजर चलाए जाने व कब्रों को उखाड़ने का आरोप, जांच जारी

शाह टाइम्स संवाददाता
बागपत। शहर कोतवाली क्षेत्र के सरूरपुर गांव में बीती रात एक कब्रिस्तान पर बुलडोजर चलाए जाने को लेकर तनाव उत्पन्न हो गया। आरोप है कि कुछ लोगों ने मुस्लिम समाज के कब्रिस्तान पर कब्जा करने का प्रयास किया। इस दौरान बुलडोजर से चार कब्रों को उखाड़ दिया गया।

घटना की जानकारी मिलते ही ग्रामीण मौके पर पहुंचे और विरोध प्रदर्शन शुरू कर दिया। ग्रामीणों के हंगामे के बाद आरा. पी मौके से फरार हो गए। पीडित पक्ष ने पुलिस को तहरीर देकर आरोपियों के खिलाफ कार्रवाई की मांग की है। ग्रामीणों का आरोप है कि यह कब्रिस्तान

लगभग 200 साल पुराना है और गांव के भू-माफिया इस पर कब्जा करना चाहते हैं। ग्रामीणों ने पुलिस प्रशासन और ग्राम प्रधान पर भी लापरवाही का आरोप लगाया है। उनका कहना है कि इस जमीन को लेकर पहले भी विवाद हो चुका है, लेकिन कोई ठोस कार्रवाई नहीं की गई। सूचना मिलने पर शहर कोतवाली पुलिस मौके पर पहुंची और मामले की जांच शुरू कर दी। पुलिस अधिका. रियों ने पीड़ितों को निष्पक्ष जांच और दाियों के खिलाफ कड़ी कार्रवाई का आश्वासन दिया है। गांव में शांति व्यवस्था बनाए रखने के लिए पुलिस बल तैनात किया गया है। शहर कोतवाली प्रभारी बृजेश कुमार ने बताया



कि उन्हें जिला पंचायत की भूमि पर मिट्टी डालने की जानकारी मिली है। उन्होंने कहा कि यदि कब्रिस्तान पर किसी व्यक्ति द्वारा

छेड़छाड़ की गई है, तो उस पर कार्रवाई की जाएगी। फिलहाल पूरे मामले की छानबीन की जा रही है।

डाक्टर पर धुलाई सेंटर हटवाने का आरोप, प्रशासन से की निष्पक्ष जांच की मांग

शाह टाइम्स संवाददाता
बागपत। शहर कोतवाली क्षेत्र के टटरी कस्बे से सैकड़ों ग्रामीण कलेक्ट्रेट पहुंचे। उन्होंने जिलाधिक. री कार्यालय में अधिकारियों को शिकायती पत्र सौंपकर न्याय की गुहार लगाई। ग्रामीणों का आरोप है कि टटरी निवासी सोनिया पिछले आठ वर्षों से डोला गांव में गाड़ी धुलाई का कार्य कर अपने परिवार का पालन-पोषण कर रही हैं। शिकायत के अनुसार, बीते छह महीनों से सोनिया को लगातार परेशान किया जा रहा है। पीड़िता सोनिया ने अधिकारियों को दिए शिकायती पत्र में बताया कि डोला गांव स्थित एक अस्पताल की डाक्टर उनका धुलाई सेंटर हटवाना चाहती है। आरोप है कि डॉक्टर उस जमीन को खरीदकर अपने

अस्पताल में शामिल करना चाहती है, लेकिन सोनिया और उनके पति ने जमीन बेचने से इनकार कर दिया। इसी बात से नाराज होकर डॉक्टर और दिन विवाद करती हैं और पीड़िता के साथ गाली-गलौज व जाति सूचक शब्दों का प्रयोग करती हैं। सोनिया ने आगे बताया कि उनके पति की सद्विधि परिस्थितियों में मीत हो चुकी है। पीड़िता का आरोप है कि विरोधियों ने जानबूझकर बिजली के तार में करंट छोड़ दिया, जिससे उनके पति की मृत्यु हो गई। इनक मामले को लेकर वह कई बार थाने में शिकायत दर्ज करा चुकी हैं, लेकिन अब तक कोई ठोस कार्रवाई नहीं की गई। पीड़िता का यह भी कहना है कि अस्पताल की डॉक्टर अब उन पर समझौता करने और दबाव बनाकर फैसला अपने पक्ष में

करवाने की कोशिश कर रही हैं। इस उत्पीड़न से तंग आकर सोनिया अपने सास-ससुर और सैकड़ों ग्रामीणों के साथ कलेक्ट्रेट पहुंचीं। उन्होंने प्रशासन से निष्पक्ष जांच और दाियों के खिलाफ सख्त कार्रवाई की मांग की है। ग्रामीणों ने भी प्रशासन से पीड़िता को सुरक्षा प्रदान करने और पूरे मामले की गंभीरता से जांच कर न्याय दिलाने की मांग की। कलेक्ट्रेट के अधिका. रियों ने जांच कर कार्रवाई का आश्वासन दिया है।



जनपद में डीआईजी कलानिधि नैथानी ने किया दौरा

शाह टाइम्स संवाददाता
बागपत। डीआईजी कलानिधि नैथानी ने बागपत का दौरा किया। उन्होंने पुलिस लाइन सभागार में अधिकारियों के साथ बैठक की। इस दौरान आगामी त्योहारों के मद्देनजर सुरक्षा व्यवस्था और अपराध नियंत्रण को लेकर आवश्यक निर्देश दिए गए। गोष्ठी में अपराध नियंत्रण, शांति एवं कानून-व्यवस्था की समीक्षा की गई। जनपद में चल रहे विभिन्न अभियानों पर भी चर्चा हुई। आगामी त्योहारों के लिए विशेष दिशा-निर्देश जारी किए गए। बैठक में पुलिस अधीक्षक बागपत, अपर पुलिस अधीक्षक बागपत, समस्त क्षेत्रधिकारी और सभी थाना/शाखा प्रभारी मौजूद रहे। डीआईजी ने अपराध नियंत्रण के लिए चौकियों



पर निरंतर चेकिंग अभियान चलाने पर जोर दिया। उन्होंने बाजारों और मुख्य चौराहों पर विशेष निगरानी रखने, सीसीटीवी कैमरों को चालू रखने और ड्रोन के माध्यम से भी निगरानी करने के निर्देश दिए। डीआईजी ने स्पष्ट किया कि सुरक्षा व्यवस्था में किसी भी प्रकार की

चूक बर्दाश्त नहीं की जाएगी। बागपत के पुलिस अधीक्षक सुरज राय ने बताया कि जनपद में सुरक्षा व्यवस्था चाक-चौबंद की गई है। उन्होंने कहा कि नियमों का उल्लंघन करने वालों को किसी भी स्थिति में बख्शा नहीं जाएगा।

प्रिया मल्टी स्पेशलिटी हॉस्पिटल का हुआ शुभारंभ

शाह टाइम्स संवाददाता
बड़ौत। नगर की बावली चूंगी क्षेत्र में स्थित प्रिया मल्टी स्पेशलिटी हॉस्पिटल का शुभारंभ हिंदू हृदय स्मार्ट अंतरराष्ट्रीय आध्यात्मिक गुरु स्वामी दीपांकर महाराज ने मुख्य अतिथि के तौर पर विधि विधान से उद्घाटन किया। इस अवसर पर शुभ मुहूर्त में यज्ञ, हवन एवं पूजन का आयोजन किया गया, जिसमें वैदिक मंत्रोच्चार के बीच अस्पताल की उन्नति, सुख-समृद्धि एवं जनकल्याण की कामना की गई। इस अवसर पर हॉस्पिटल के मैनेजिंग डायरेक्टर प्रवीण मलिक ने मां सरस्वती की समक्ष दीप प्रज्वलित कर विधिवत पूजन संपन्न कराया। कार्यक्रम में अंत. रराष्ट्रीय स्तर पर अपनी पहचान बनाने वाली साध्वी बिंदु भागत (बरवाला) ने कहा कि जनपद



बागपत चिकित्सा के क्षेत्र में निरंतर प्रगति कर रहा है और ऐसे अत्याधु. निक मल्टी स्पेशलिटी अस्पतालों के खुलने से क्षेत्रवासियों को उच्च स्तरीय स्वास्थ्य सेवाएं अपने ही नगर में उपलब्ध होंगी। हवन-पूजन कार्यक्रम में डा. प्रिया मलिक सहित हॉस्पिटल परिवार के सभी सदस्यों ने सहभागिता कर धार्मिक अनुष्ठान को पूर्ण कराया। उद्घाटन समारोह

में बड़ी संख्या में गणमान्य नागरिक, चिकित्सक एवं क्षेत्रवासी उपस्थित रहे। कार्यक्रम में डा. नेहा, डा. अशोक मलिक, डा. संजीव कुमार, डा. गौरव मलिक सहित अन्य विशेषज्ञ डॉक्टरों की एक सशक्त टीम भी मौजूद रही। कार्यक्रम का वातावरण आध्यात्मिक ऊर्जा एवं उत्साह से एक महत्वपूर्ण स्वास्थ्य केंद्र बताया।

शाह टाइम्स संवाददाता
बागपत। पुरा महादेव गांव की सृष्टि मलिक ने जयपुर शहर में हुए ताइक्वांडो फेडरेशन कप में शानदार प्रदर्शन करते हुए कांस्य पदक जीता है। स्वजन व ग्रामीणों ने हर्ष व्यक्त किया है। राजस्थान के जयपुर शहर स्थित सवाई मानसिंह स्टेडियम में 18 से 22 जनवरी तक द्वितीय ताइक्वांडो फेडरेशन कप का आयोजन हुआ। जिसमें जिले के पुरा महादेव गांव की सृष्टि मलिक ने अंश 14 बालि. का वर्ग में अपने भार वर्ग में कांस्य पदक जीतकर अपने प्रदेश जिला व गांव का नाम रोशन किया। सृष्टि मलिक बागपत के पुरा महादेव गांव के एक साधारण परिवार की बेटी है। सृष्टि के कोच अभिषेक शर्मा ने बताया कि सृष्टि मलिक ने बहुत ही मेहनत से यह मुकाम हासिल किया



है, और आगे भी करती रहेगी सृष्टि मलिक बहुत अच्छी होनहार मेहनती खिलाड़ी है। वह बहुत जल्द

ताइक्वांडो विश्व चैंपियनशिप में अपनी जगह बनाकर भारत के लिए गोल्ड मेडल लाएगी।



नई दिल्ली। गणतंत्र दिवस परेड के लिए बारिश से प्रभावित पूर्वार्ध्यास के दौरान उपस्थित लोग प्लास्टिक की चादरों के नीचे शरण लेते हुए।

ऑस्ट्रेलिया में तीन लोगों की गोली मारकर हत्या करने वाले की तलाश जारी
सिडनी। ऑस्ट्रेलिया के न्यू साउथ वेल्स की पुलिस घरेलू हिंसा से जुड़ी गोलीबारी में तीन लोगों की हत्या करने वाले आरोपी की तलाश कर रही है। स्थानीय समानानुसार, गुरुवार को शाम करीब 4:20 बजे हुई गोलीबारी के बाद पुलिस 37 वर्षीय संधिर्ध जूलियन इनग्राम को तलाश कर रही है। गुरुवार को पुलिस के साथ-साथ उसकी तलाश के लिए हेलीकॉप्टरों को भी तैनात किया गया था। पुलिस ने शुक्रवार को कहा कि एक वाहन में 25 वर्षीय महिला और 32 वर्षीय पुरुष की गोली मारकर हत्या कर दी गई।

संक्षिप्त समाचार

यूक्रेन ने पांच उप-रक्षा मंत्रियों को हटाया

कीव। यूक्रेन ने पांच उप-रक्षा मंत्रियों को हटाया है। रक्षा मंत्री मिखाइलो फेडोशेव ने गुरुवार को टेलीग्राम पर यह जानकारी दी। फेडोशेव ने कहा कि यह फेरबदल यूक्रेन की रक्षा क्षमताओं को बढ़ाने और दुश्मन तथा उसकी अर्थव्यवस्था के खिलाफ 'एसिमेट्रिक' एवं साइबर हमलों को मजबूत करने के प्रयासों का हिस्सा है। रक्षा मंत्री के अनुसार कैबिनेट ने अनातोली क्लोचको, ओलेक्सांद्र कोर्जको, मायकोला शेवत्सोव, व्लाडिमिर ज़वेरुखा और हन्ना ग्वोन्जियार को उनके पदों से हटा दिया है।

न्यूज़ीलैंड के उत्तरी द्वीप में भूस्खलन से चीनी नागरिक की मौत

वेलिंगटन। न्यूज़ीलैंड में उत्तरी द्वीप के पश्चिमी बे ऑफ प्लेटी में भूस्खलन में एक चीनी नागरिक की मौत हो गई है। न्यूज़ीलैंड में चीनी दूतावास ने शुक्रवार को यह जानकारी दी है। न्यूज़ीलैंड के बे ऑफ प्लेटी इलाके में माउंट माउंगानुई के बेस पर एक हॉलिडे पार्क में गुरुवार को हुए बड़े भूस्खलन के बाद बच्चों समेत कई लोग लापता हैं। भारी बारिश और बाढ़ ने इस द्वीप के कुछ हिस्सों को तबाह कर दिया है, जिससे लोगों के घरों में बिजली बंद हो गई और द्वीप के पूर्वी तट पर कुछ इलाके अलग-थलग पड़ गए हैं।

विमानन में सहयोग बढ़ाएंगे भारत-यूरोपीय संघ

दावोस। भारत और यूरोपीय संघ ने विमानन के क्षेत्र में सहयोग बढ़ाने के लिए नियामकों के बीच सहयोग बढ़ाने की प्रतिबद्धता जताई है तथा ढांचागत विकास के लिए एक कार्ययोजना तैयार की है। नागरिक उड्डयन मंत्री के. राम मोहन नायडू ने गुरुवार को दावोस में आयोजित विश्व आर्थिक मंच (डब्ल्यूईएफ) के वैश्विक आर्थिक शिखर सम्मेलन के दौरान यूरोपीय संघ के परिवहन आयुक्त आपोस्टोलोस ज्विलिफकोस्टास से मुलाकात की।

जेलेन्स्की बोले: पुतिन के पास पैसा खत्म, तो जंग भी खत्म

दावोस। यूक्रेन के राष्ट्रपति वोलोदिमिर जेलेन्स्की ने कहा कि अगर रूसी राष्ट्रपति व्लादिमीर पुतिन के पास पैसा खत्म हो जाएगा तो यूक्रेन जंग भी खत्म हो जाएगी। उन्होंने गुरुवार को यह बात स्विट्जरलैंड के दावोस में वलड्ड इकोनामिक फोरम में कही। उन्होंने कहा कि जब अमेरिका रूसी तेल टैंकर रोक सकता है और तेल जब्त कर सकता है तो यूरोप क्यों नहीं करता। यूरोप के तेलों से होकर जाने वाला यही तेल यूक्रेन के खिलाफ जंग को पैसा दे रहा है। अगर पुतिन के पास पैसा नहीं बचेगा तो यूरोप में कोई युद्ध नहीं बचेगा।

जेलेन्स्की ने कहा कि यही रवैया पहले ईरान के साथ भी देखा गया। वहां लोग आजादी के लिए सड़कों पर उतरे लेकिन ओपेलनों को खून में डुबो दिया गया और दुनिया चुप रही। उन्होंने यूरोप को याद दिलाया कि रूस की संपत्तियां फीज तो की गईं, लेकिन जंग उन्हीं पैसों से यूक्रेन की रक्षा की बात आई तो फैंसला रोक दिया गया।



जेलेन्स्की ने कहा कि रूस के खिलाफ 'वार क्राइम ट्रिब्यूनल' बनाने को लेकर सिर्फ बैठकें हुईं नतीजा कुछ भी नहीं निकला। उन्होंने सोधे पूछा कि क्या यह समय की कमी है या राजनीतिक हिम्मत की। जेलेन्स्की ने माना कि सुरक्षा गारंटी पर बातें हो रही हैं और ब्रिटेन के प्रधानमंत्री कीर स्टार्मर और फ्रांस के राष्ट्रपति एमनूएल मैक्रॉन ने जो वादे किए हैं उससे लिए वे आभारी हैं, लेकिन हर बार बात अटक जाती है। आखिर में कहा कि टूटपक कर सहाय चाहिए। जेलेन्स्की ने संघर्ष विराम को लेकर कहा कि अमेरिका



के साथ अभी तक कोई पक्का समझौता नहीं हुआ है। जेलेन्स्की ने संघर्ष विराम को लेकर कहा कि अमेरिका के साथ अभी तक कोई पक्का समझौता नहीं हुआ है। जेलेन्स्की ने कहा कि यूरोप को अब अपनी सुरक्षा खुद करनी होगी। नाटो पर सवाल उठाते हुए उन्होंने कहा कि यह संगठन सिर्फ इस भरोसे पर टिका है कि अमेरिका जरूरत पड़ने पर आगे आएगा, लेकिन अगर अमेरिका नहीं आया तो क्या होगा। उन्होंने कहा कि यूरोप को आत्मरक्षा करना सीखनी होगी। वो ग्रीनलैंड में 14 या 40 सैनिक भेजकर क्या

ट्रम्प के गाजा पीस बोर्ड को लेकर धिरे पाक पीएम

विपक्ष बोला: ट्रम्प को खुश करने के लिए इससे जुड़े शहबाज, यह अमीरों का एक क्लब

इस्लामाबाद। पाकिस्तान के प्रधानमंत्री शहबाज शरीफ ने गुरुवार को दावोस में अमेरिका के 'बोर्ड ऑफ पीस' के चार्टर पर साइन किए हैं। इस बोर्ड को अमेरिकी राष्ट्रपति डोनाल्ड ट्रम्प की अगुवाई में गाजा में शांति कायम करने और फिर से बसाने के लिए बनाया गया है। पाकिस्तानी मीडिया डान के मुताबिक ऐसा करके शहबाज शरीफ अपने ही घर में धिर गए हैं।

पाकिस्तान में विपक्षी पार्टियों ने उनके फैसले का विरोध किया है और इसे पाकिस्तान के लिहाज से गलत बताया है। प्रसिद्ध पत्रकार और लेखक जाहिद हुसैन ने कहा कि पाकिस्तान ने जल्दबाजी में यह कदम उठाया है। हुसैन ने कहा कि पीएम को दूसरों के फैसलों का इंतजार करना चाहिए था। उन्होंने इसे ट्रम्प की जोखिम भरी नीति का हिस्सा बताया और कहा कि यह बोर्ड यूनाइटेड नेशन (यूएन) के जैसा एक संगठन बन रहा है, जो वैश्विक व्यवस्था के



लिए खतरा है। हुसैन ने कहा कि यह बस एक अमीरों का क्लब बन रहा है। लेखक हुसैन ने चिंता जताई कि पाकिस्तान ट्रम्प की गुड बुक्स में रहने के लिए उनकी नीतियों का पालन कर रहा है। एक जिम्मेदार देश की विदेश नीति ऐसी नहीं होती। बोर्ड में इजरायल और अब्राहम समझौते करने वाले देश शामिल हैं, लेकिन फिलिस्तीनियों का कोई प्रतिनिधित्व नहीं है। उन्होंने इसे विनाशकारी कदम 'करार दिया। उन्होंने पूछा कि क्या पाकिस्तान हमाल को हथियार

■ पाकिस्तान में विपक्षी पार्टियों ने उनके फैसले का विरोध किया है और इसे पाकिस्तान के लिहाज से गलत बताया

हाशिए पर धकेलने की कोशिश है। पाकिस्तान, जो कश्मीर जैसे मुद्दों पर यूएन के प्रस्तावों पर जोर देता है, इस तरह की पहल में शामिल होकर अपनी विश्वसनीयता खो रहा है। तहरिक-ए-तहफ्फुज के नेता मुस्तफा नवाज खोखर ने बिना संसद या सार्वजनिक बहस के इस बोर्ड में शामिल होना सरकार की मनमानी को दिखाता है। उन्होंने इसे औपनिवेशिक परियोजना (किसी शक्तिशाली देश का दूसरे देश पर कब्जा) बताया और कहा कि बोर्ड का चार्टर ट्रम्प को अत्यधिक शक्तियां देता है। खोखर के मुताबिक, बोर्ड के सदस्य को ट्रम्प शामिल या हटा जा सकते हैं और उनके पास वीटो का अधिकार भी होगा। खोखर ने एक्स पर पोस्ट कर इसे नैतिक रूप से गलत और अस्वीकार्य बताया। उन्होंने कहा कि यह बोर्ड फलस्तीनियों से उनका अधिकार छीन रहा है। यह फलस्तीनियों के आत्मनिर्णय के अधिकार को कमजोर करेगा और यूएन को

ट्रम्प ने राष्ट्रपति बनकर फैमिली बिजनेस बढ़ाया

एक साल में संपत्ति 12800 करोड़ बढ़ी, भारत में 8 प्रोजेक्ट चल रहे



■ असली कमाई इससे ज्यादा भी हो सकती है, क्योंकि कई मुनाफे सार्वजनिक नहीं किए गए हैं ■ संपत्ति एक ऐतिहासिक धरोहर है और 2019 से उनका मुख्य निवास स्थान है

ट्रम्प के दूसरी बार राष्ट्रपति बनने के बाद उनकी टीम ने बड़े पैमाने पर चंदा भी जुटाया

न्यूयार्क। ट्रम्प की जांच में सामने आया है कि चुनाव के बाद ट्रम्प और उनके करीबियों ने करीब 2 अरब डॉलर (18 हजार करोड़ रुपये) अलग-अलग फंड और योजनाओं के लिए इकट्ठा किए। यह रकम उनके इलेक्शन कैंपेन के लिए जुटाई गई राशि से भी ज्यादा है। रिपोर्ट के मुताबिक सरकारी कागजात, फंडिंग रिकॉर्ड और कई लोगों से बातचीत करके पता लगा कि कम से कम 346 बड़े दानदाता ऐसे हैं, जिनमें से हर एक ने 2.5 लाख डॉलर या उससे ज्यादा का चंदा दिया। इन लोगों में से ही करीब 50 करोड़ डॉलर से ज्यादा की रकम आई। इनमें से लगभग 200 दानदाता ऐसे हैं, जिन्हें या जिनके कारोबार को ट्रम्प सरकार के फैसलों से फायदा मिला। इनमें सुरक्षा विभाग और सत्या नडेल जैसे 6 भारतवंशी बिजनेसमैन शामिल हैं। हालांकि रिपोर्ट यह भी कहती है कि यह साबित करना मुश्किल है कि किसी ने पैसा दिया।

उन्होंने 'ट्रम्प' नाम को लाइसेंस देकर करीब 210 करोड़ रुपये कमाए, जिसमें ओमान में लग्जरी होटल और सऊदी अरब में गोल्फ कोर्स शामिल हैं। भारत में पहला ट्रम्प-ब्रांडेड कमर्शियल प्रोजेक्ट ट्रम्प वर्ल्ड सेंटर पुणे में बन रहा है। इससे ट्रम्प को 289 मिलियन डॉलर से ज्यादा की कमाई होने का अनुमान है। गुडगांव में रैसिडेंशियल और होटल प्रोजेक्ट्स लिस्टेड हैं। दिलचस्प बात यह है कि कुछ महीने पहले ट्रम्प ने भारत को डेड इकानमी कहा था। वियतनाम पर पिछले

बात करते सुना गया। एरिक ट्रम्प परिवार का बिजनेस संचाल रहे हैं। इंडोनेशिया में मार्च में पहला ट्रम्प-ब्रांडेड गोल्फ क्लब खुला। वहां एक और प्रापर्टी और बाली में एक रिसॉर्ट भी ट्रम्प आर्गनाइजेशन को वेबसाइट पर लिस्टेड है। ट्रम्प आर्गनाइजेशन वियतनाम के हनोई में गोल्फ प्रोजेक्ट शुरू करने की तैयारी कर रहा है। ट्रम्प की सबसे बड़ी कमाई क्रियोटोरसी से हुई है। पिछले साल उनकी फैमिली से जुड़ी वर्ल्ड लिबर्टी फाइनंशियल कंपनी और एक मीम काइन से कम से कम 867 मिलियन डॉलर आए। 2025 में यूईई की एक फर्म ने ट्रम्प की कंपनी में 2 मिलियन डॉलर डाले, जो विश्व लिबर्टी फाइनंशियल मानी जाती है। कुछ हफ्तों बाद ट्रम्प ने यूईई को सेमीकंडक्टर चिप्स बेचने की मंजूरी दी। ट्रम्प और उनके बेटों के पास वर्ल्ड लिबर्टी फाइनंशियल में 5 बिलियन डॉलर से ज्यादा के स्टॉक हैं, जो परिवार की सबसे बड़ी संपत्ति बन गई है। पाकिस्तान के साथ भी एक बड़ा क्रियोटोरसी डील हुआ है, जो 17000 करोड़ रुपये का बताया जा रहा है। इसके अलावा, ट्रम्प और मेलानिया ने फिल्ममेकिंग से भी कमाई की। अमेजन ने मेलानिया के आने वाले डॉक्यूमेंट्री 'मेलानिया' के राइट के लिए 28 मिलियन डॉलर दिए। साथ ही, टेक और मीडिया कंपनियों जैसे एक्स, मेटा, यूट्यूब और पैरामाउंट ने ट्रम्प के खिलाफ मुकदमों को सेटल करने के लिए कुल 90.5 मिलियन डॉलर दिए। यूट्यूब ने ट्रम्प के चैनल रसपेंड करने पर 24.5 मिलियन डॉलर, जबकि पैरामाउंट ने कनला हेरिस के इंटरव्यू एडिट मामले में 16 मिलियन डॉलर चुकाए।

अमेरिका ने वर्ल्ड हेल्थ आर्गनाइजेशन छोड़ा

वाशिंगटन। अमेरिका आज आधिकारिक तौर पर वर्ल्ड हेल्थ आर्गनाइजेशन (डब्ल्यूएचओ) से बाहर हो गया। अमेरिकी स्वास्थ्य अधिकारी ने कहा कि हम डब्ल्यूएचओ में दोबारा शामिल होने को कोई योजना नहीं बना रहे हैं। अमेरिका अब देशों के साथ सीधे संपर्क करके रोग निगरानी और दूसरे प्रार्थमिकताओं पर काम करेगा।

अमेरिका पर डब्ल्यूएचओ की करीब 2 हजार 380 करोड़ रुपये से ज्यादा की फीस बकाया है। हालांकि, ट्रम्प प्रशासन का कहना है कि वे कोई भुगतान नहीं करेंगे क्योंकि डब्ल्यूएचओ को पहले ही जरूरत से ज्यादा दिया गया है। एक्सपर्ट्स का कहना है कि इस फैसले से अमेरिका के साथ-साथ दुनिया के हेल्थ सिस्टम

■ डब्ल्यूएचओ का दो हजार 380 करोड़ बकाया, अमेरिका बोला: भुगतान नहीं करेंगे, जरूरत से ज्यादा दे चुके

हिटलर के बाद सबसे ताकतवर सेना बना रहा जर्मनी

बर्लिन। द्वितीय विश्व युद्ध के बाद जर्मनी ने लंबे समय तक सैन्य ताकत से दूरी बनाए रखी, लेकिन अब उससे सेना पर खर्च बढ़ा दिया है। अल जजीरा की रिपोर्ट के मुताबिक जर्मन सरकार यूरोप की सबसे ताकतवर सेना बनाने के मिशन पर निकल चुकी है। युवाओं को सेना में लाने के लिए करीब 2.5 लाख महीने तक का ऑफर दिया जा रहा है। रूस के बढ़ते खतरे और ट्रम्प के दौर में अमेरिका से टूटते भरोसे ने जर्मनी को यह एहसास दिला दिया है कि अब अपनी सुरक्षा की जिम्मेदारी उसे खुद ही उठानी होगी। जर्मनी के चांसलर फ्रेडरिक मर्ज मैड 2025 में एक सैन्य समारोह में सैनिकों का हिस्सा बनाने के लिए पहुंचे थे। रिपोर्ट के मुताबिक इस साल की शुरुआत से ही जर्मनी में 18 साल के लड़कों को एक



जरूरी फार्म भेजा जा रहा है। इसमें उनसे पूछा जा रहा है कि वे सेना में जाने के लिए शारीरिक और मानसिक रूप से कितने सक्षम हैं। यह नियम पिछले महीने पास हुए एक नए कानून के बाद लागू किया गया है। वहां पर सेना में भर्ती होना स्वेच्छिक (इच्छा से) है, लेकिन नया कानून सरकार को यह अधिकार देता है कि अगर जरूरत पड़ी तो जरूरी सैन्य सेवा भी लागू की जा सकती है। सरकार का मकसद यूरोप की सबसे ताकतवर सेना बनाना है, जो द्वितीय विश्व युद्ध के बाद पहली बार होगा। जर्मन सेना (बुंडेसवेयर) में पिछले साल नवम्बर तक एक्टिव आर्मी की संख्या 1 लाख 84 हजार थी। मई से नवम्बर 2025 के बीच इसमें 25000 का इजाफा किया गया। मई में ही चांसलर फ्रेडरिक मर्ज ने संसद से कहा था कि जर्मन सेना को 'यूरोप की सबसे मजबूत सेना' बनना होगा। बुंडेसवेयर के सैन्य इतिहासकार टीमो ग्राफ ने अल जजीरा से कहा कि बहुत लंबे समय के बाद सेना इतनी बड़ी हुई है।

इंसानों को संघर्ष छोड़, एकता के साथ होना चाहिए: सुनीता विलियम्स

कोझिकोड। भारतीय मूल की अंतरिक्ष यात्री सुनीता विलियम्स ने इंसानों से संघर्ष पर पुनर्विचार करने और एकता का रास्ता अपनाने का आग्रह किया। सुविलियम्स ने केरल के कोझिकोड में आयोजित 'केरल लिटरेचर फेस्टिवल' (केएलएफ) में पृथ्वी पर जीवन के बारे में अपने विचार साझा किए। उन्होंने बताया कि कैसे अंतरिक्ष से देखने पर पृथ्वी पर राष्ट्रीय की सीमाएं गायब हो जाती हैं और पृथ्वी एक साझा घर के रूप में दिखाई देता है। अंतरिक्ष यात्री ने सभा को संबोधित करते हुए कहा कि एक-दूसरे से लड़ने का कोई मतलब नहीं है, क्योंकि अंतरिक्ष से देखने पर पृथ्वी एक साझा घर की तरह दिखती है।



सुभाषवादी भारतीय समाजवादी पार्टी (सुभास पार्टी) मो 0 : 9350728743

यौन समस्याएं

यौन समस्याओं के विशेषज्ञ

पुराने से पुराने यौन रोग के मरीज एक बार अवश्य मिलें

डा. सम्राट

नशामुक्ति, शराब, बीड़ी, सिगरेट, गुटखा तम्बाकू, प्रोक्सीवाॉन केप्सूल, अफीम, चरस, डोपे पोस्ट इंजेक्शन व अन्य नशा छुड़ाने का स्थायी ईलाज।

नावल्टी सिनेमा चौक मुजफ्फरनगर (यू.पी.)

M-9412211108

पहली ही घुराफ में रहे 78 घंटे तक हैरत अरोग असर

शारी से ज्वरहट क्यों?

हकीम रहमत दवाखाना

भारत के साथ-साथ विदेशों में प्रसिद्ध

गुद रोग, मर्दाना ताकत, गर्भती, हिंसा रोग, शुक्राणु की कमी, वैजालिय मिलें

बकवास की गलतियों के निवारण और लक्ष्मी से पहले या लक्ष्मी के बाद जरूर मिलें

श्री एक ही पद्धति में लक्ष्मी का नया पानी बरत

बवासीर, भगंदर, फिशर एक टीका में ठीक

सुस्ती, कमजोरी, पेट रोग, स्त्री रोग, रस्सी ली गांठ

स्त्री व पुरुष रोग विशेषज्ञ

7060666621

ISO 9001:2015 CERTIFIED

www.hakimrahmatdawahana.com

रतन सिंह मार्केट, जौली रोड, कूकड़ा लॉक, मुजफ्फरनगर